



# Il-Vara tal-Ahhar Ċena u Salvatore Bruno

minn Dott. Antoine J. Agius



Min jiġi sabiex jara l-purċissjoni tal-Ġimgha l-Kbira f'Hal Qormi bla ebda dubju u bla ma jrid jifja' għajnejh fuq l-ewwel vara li tohrog mill-bieb prinċipali tal-Knisja Arċimatriċi dedikata lil San Ġorġ Martri u din il-vara hi l-Ahhar Ċena. Iżżanżnet nhar il-31 ta' Marzu tal-1961, fil-Ġimgha l-Kbira meta folol kbar ġew iżuruna sabiex jarawha fit-triq.

## L-idea tal-vara taċ-Ċena

Fl-1952, ġo Barċellona, fi Spanja sar il-35 Kungress Ewkaristiku Internazzjonali. Fost il-hafna pellegrini, minn Malta wkoll, kien hemm uhud minn Hal Qormi – u fost dawn kien hemm Ċensu Grech (il-Mastrudaxxa) u Karmu Gatt (il-harufa).

Ġo vetrina ta' hanut tal-istatwi lemhu statwa kbira tal-pasta Madera li turi l-Ahhar Ċena, jiġifieri Kristu mdawwar bl-Appostli kollha madwar mejda ta' għamla ovali. Din l-istatwa kienet mahduma mid-ditta El Arte Cristiano ta' Olot, Gerona, fi Spanja. Kienet tal-kejl ta' 300 centimetru b'260 centimetru, jiġifieri 118-il pulzier b'102 pulziera kienet tiżen 650 ratal u l-prezz tagħha kien £1200. Kienet minn hawn li oriġinat l-idea f'Hal Qormi li ssir il-vara tal-Ahhar Ċena. Iżda ahna l-Qormin kellna nistennew madwar 9 snin biex naraw din il-holma ssir realtà.

## Il-Ġunta tal-Ġimgha l-Kbira

Fl-1956, twaqqfet il-Ġunta tal-Ġimgha l-Kbira rikonnossuta mill-Kurja tal-Arċisqof b'digriet tal-20 ta' Mejju tal-istess sena. Il-President ta' din kien l-Arċipriet Dun Gerard Frendo, Segretarju Dun Peppin Pace, Teżorier Dun Gużep Zammit u tliet membri lajċi li kienu s-sinjuri Massimo Mangion, Ċensu Grech (fil-istess individwu li kien Barċellona fl-1952 meta ra statwa ta' Ċena), u Orlando Orland. Il-Kavallier Sur Ġann Coleiro (junior) inhatar President Onorarju għall-ghomru. L-ewwel laqgħa ta' din il-Ġunta jew kumitat kienet nhar is-26 ta' Ġunju 1956 fis-6.30pm, fil-mahżen tal-knisja parrokkjali jiġifieri wara l-kor; il-laqgħat ta' wara dik saru kollha wara fl-uffiċċju parrokkjali tal-Arċipriet, jiġifieri fejn kienet il-lavatorja. Bejn is-26 ta' Ġunju 1956 u s-17 ta' Mejju 1960 kienu saru b'kolloxx 15-il seduta tal-Ġunta tal-Ġimgha l-Kbira. Wara s-17 ta' Mejju 1960 ma jidherx li saru aktar seduti tal-Ġunti tal-Ġimgha l-Kbira.

## Il-Ġunta u l-Vara tal-Ahhar Ċena

L-istatwa tal-Ahhar Ċena tisemma għall-ewwel darba bil-miktub fis-6 laqgħa tal-Ġunta tal-Ġimgha l-Kbira, jiġifieri fid-29 ta' Settembru 1957. Iżda jidher li kienet diġà ssemmit fil-laqgħa ta' qabel (26 ta' April 1957). Għalkemm ma tniżżel xejn fil-minuti. Għalhekk fid-29 ta' Novembru 1957 naqraw: "Terġa' tisemma sena wara. Insibu miktub fin-minuti tat-3 ta' Novembru 1958, li l-Arċipriet: *kiteb Spanja bil-hsieb li ssir statwa ġdida u kien irċieva riposta. Iżda qabel ma jittiehed pass iehor ġie deċiż li jiġi avvċinat l-Arċisqof biex jintalab minghandu l-permess meħtieġ.*"

Fis-seduta ta' 27 ta' Settembru 1959, insibu li l-Arċipriet, "meta kien Katanja kien għamel kuntatti ma' statwarju li kellu jibgħat abbozz." Skont il-minuti tas-6 ta' Jannar 1960, l-Arċipriet kien għadu jikkorrispondi ma' dak l-istatwarju ta' Katanja. Iżda fil-minuti tas-seduta tal-25 ta' Marzu 1960, naqraw li l-Arċipriet kien beda jikkorrispondi ma' stawarju minn band'ohra. Fl-ahhar il-laqgħa tal-Ġunta tal-Ġimgha l-Kbira, jiġifieri fis-17 ta' Mejju 1960 insibu miktub li l-Arċipriet "qal li bihsiebu jsiefer biex jagħmel kuntatti personali mal-istatwarju".

## Min kien Salvatore Bruno?

Dan l-istatwarju kien Salvatore Bruno. L-Arċipriet Frendo kien sar jaf bh mis-Sorijiet Franġiskani f'Ruma. L-iskultur Salvatore Bruna twieled Lecce fl-Italja nhar it-18 ta' Diċembru tas-sena 1883. Kien alljiev ta' żewġ statwarji fil-kartapesta ferm rinomati, l-ewwel ta' De Lucrezi u wara taċ-ċelebri Antonio Maccagnani. Huh Carmelo kien artist ukoll u dawn fethu l-bottega (l-istudjo) tagħhom ġo Viale Stazione f'Lecce, fl-Italja u meta huwa u huh ma baqgħux jahdmu flimkien Salvatore Bruno mar Bari u fl-1933 fetah bottega Via Putignani numru 238.

Bruno mar Bari fuq l-insistenza tal-Kappillan Renzulli, tal-parroċċa dedikata li Santu Rokku. Hemm haden żewġ opri fl-alto riljiev Sant'Anna u Sant'Antnin. Wara hadem żewġ opri l-ohra għall-istess knisja San Pietru u Qalb ta' Ġesù. Fl-1949 kien premjat fil-Fiera tal-Lvat (Fiera del Levante). Kien għamel ukoll xogħol ta' restawr fil-kartapesta fis-saqaf tat-Teatru Curci di Barletta u fl-1960 il-pittura nkassata fis-soqfa u l-hitan tal-knisja ta' S. Chiara f'Lecce. Fost l-allievi tiegħu baqgħu msemmin P. Indino, Angelo e Giuseppe Colella, Giuseppe Faraone, Rollo De Santis. Miet f'Bara fl-eżà venerabli ta' 105 fl-1988.

## Bruno jiġi l-Ewwel darba f'Hal Qormi

Fis-sajf tal-1960 Bruno ġie Hal Qormi għal f'it hin. Dan nafuh minn ittra ta' ringrazzjament lill-Arċipriet Dun Gerard Frendo mill-istess Salvatore Bruno datata 31 ta' Lulju 1960. Bruno kien ġie biex ha l-maskra ta' Kristu ta' Guda, ta' Guda, tal-Madonna u ta' San Ġwann tal-Vara l-Kbira.

L-Arċipriet Dun Gerard Frendo kien mar apposta Bari f'Settembru 1960 meta suppost Bruno kellu jurih fiex wasal ix-xogħol fuq iċ-Ċena. Iżda baqa' ma urihielix! Jidher ċar li Bruno ried juriha biss meta tkun lesta!

Fil-15 ta' Novembru 1960 l-istatwa kellha tasal Malta; iżda ma ġietx! Skont ittra ta' Bruno tas-7 ta' Jannar 1961 iċ-Ċena kellha tintbagħat fi tliet kaxxi u l-istatwa tiżen, b'kolloxx xi 4 jew 5 qnatar (quintali).

## Stil

Il-vara hi tal-istil *arte sacra Leccese*. Saret kif titloq s-sengħa tal-*cartapestai*. Kif isiru wkoll il-pasturi Naplitani fejn uċuh tat-terrakotta huma ferm spjegati b'teknika u hila. Statwi devoti mhux movimentali. Mis-sitt vari ta' Bruno f'Hal Qormi minbarra iċ-Ċena baqgħa d-Depożizzjoni (1965). F'Għawdex ix-Xagħra hemm il-vara tat-Tradiment li hi xogħol ta' Bruno u taqbel mas-sett ta' Guacci. L-istil ta' Lecce jiffoka l-aktar fuq l-uċuh, iżda l-ilbies peress li huwa tal-karta apposta ma fihx il-panneġġi li jiproduċi d-drapp fil-kompożizzjoni tal-'kartapesta' Maltija. Ukoll il-vari mhumiex ta' strapazz bħalma mdorrijin jagħmlu l-istatwarji Maltin.

Il-vara tal-Ahhar Ċena bi 13-il figura thallset b'żewġ pagamenti ndaqs ta' £232 kull darba; fi kliem iehor, minbarra spejjeż ohra, iċ-Ċena gamet £464. Xi 4 jiem wara li l-istatwa waslet Malta Bruno reġa' ġie Hal Qormi sabiex jara kif intlaqqgħet iċ-Ċena kif ukoll il-Vara tar-Raba' Stazzjon. It-Tlieta 28 ta' Marzu, 1961 Bruno telaq minn Bari għal Napli bil-ferrovija u minn Napli fl-5.00pm bl-ajruplan li kien ġej minn Londra għal Malta fejn wasal fis-6.15pm.

Il-vara harġet għall-ewwel darba, kif diġà tennejt, nhar il-Ġimgha l-Kbira fil-31 ta' Marzu 1961. Ir-refa' kienet £5 r-ras. B'kolloxx mill-irfiegħ ngabru £60. Fost il-poplu kien hemm żewġ individwi li ġabru għal din il-vara Salvu Debono (wiehed mill-fundaturi tal-Għaqda Soċjo-Muzikali Anici) u Giuseppe Agius.

## L-Istatwarju Xandru Mallia

Dan l-istatwarju Qormiż kien donnu ha għalih meta ma kienx kommissjonat jagħmel din il-vara. Insibu li kien wasal sabiex għamel anke hu abbozz ta' vara tal-Ahhar Ċena (kif jidher fil-Berqa tad-29 ta' Marzu 1961), kif ukoll għamel protest ġudizjarju għaliex qal li hu kien il-konservatur tal-istatwarju Carlo Darmanin u li Bruno ma kellux dritt jiehu l-maskri tal-vara ta' Darmanin.

Għalhekk, Hal Qormi u l-Parraċċa ta' San Ġorġ Martri l-id, bit-teknika, il-hila u l-mohħ ta' Salvatore Bruno, ta' kienu l-*pace setters* tal-qawmien ikongrafiku tal-Vari tal-Ġimgha l-Kbira f'Malta mhux biss fis-snin sittin iżda għal hafna u hafna snin.

## Bibliografija

- 1 Minuti tal-Ġunta tal-Ġimgha l-Kbira
- 2 Tagħrif mill-Infommazzjoni li kienet miġbura minn Dun Ġwakkin Schembri
- 3 Caterina Ragusa "Giuda alla Cartapesta Leccese" Congedo Editore 1997.
- 4 Tagħrif iehor miġbur mill-awtur.

